




ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងទេសចរណ៍

លេខ ១១ ២ សសណ.ព.ក

សេចក្តីជូនដំណឹង
ស្តីពី

ការលើកកម្ពស់ភាពស្អាត ភាពបៃតង និងសណ្តាប់ធ្នាប់
អបអរសាទរពិធីបុណ្យទន្លេលើកទី១០ ឆ្នាំ២០២៦ នៅខេត្តក្រចេះ
ក្រោមប្រធានបទ៖ "ទន្លេបៃតង បេតិកភណ្ឌវប្បធម៌ និងធម្មជាតិមហាសាល"
ដែលប្រព្រឹត្តទៅនៅថ្ងៃទី ២៧-២៩ ខែមីនា ឆ្នាំ២០២៦ នៅខេត្តក្រចេះ

ក្រសួងទេសចរណ៍ មានកិត្តិយសសូមជម្រាបជូនដំណឹងដល់រដ្ឋបាលរាជធានី ខេត្ត អាជ្ញាធរដែនដី មន្ទីរ-អង្គភាព និងសាធារណជនទាំងអស់ឱ្យបានជ្រាបថា ដោយទទួលបានការអនុញ្ញាតជាគោលការណ៍ដ៏ខ្ពង់ខ្ពស់ពីរាជរដ្ឋាភិបាល ក្រសួងទេសចរណ៍សហការជាមួយរដ្ឋបាលខេត្តក្រចេះ និងក្រសួង ស្ថាប័នពាក់ព័ន្ធនឹងរៀបចំពិធីបុណ្យទន្លេលើកទី១០ ឆ្នាំ២០២៦ ក្រោមប្រធានបទ៖ "ទន្លេបៃតង បេតិកភណ្ឌវប្បធម៌ និងធម្មជាតិមហាសាល" ដែលប្រព្រឹត្តទៅនៅថ្ងៃទី២៧-២៩ ខែមីនា ឆ្នាំ២០២៦ នៅខេត្តក្រចេះ។

ក្នុងន័យនេះ ដើម្បីរួមចំណែកលើកកម្ពស់ភាពស្អាត ភាពបៃតង សណ្តាប់ធ្នាប់ និងសោភ័ណភាពតាមដងវិថី ជាពិសេសចាប់ពីគោលដៅរាជធានីភ្នំពេញ ឆ្ពោះទៅកាន់ខេត្តក្រចេះ ក្រសួងទេសចរណ៍ស្នើសុំការចូលរួមពីរដ្ឋបាលរាជធានី ខេត្ត អាជ្ញាធរដែនដី មន្ទីរ-អង្គភាព និងសាធារណជនទាំងអស់ចូលរួមសម្អាតនៅតាមដងវិថី ដាំផ្កា ចងទង់ជាតិ និងរៀបចំសណ្តាប់ធ្នាប់សម្រាប់ស្វាគមន៍ភ្ញៀវទេសចរជាតិ និងអន្តរជាតិ។

អាស្រ័យដូចបានជម្រាបជូនខាងលើ សូម រដ្ឋបាលរាជធានី ខេត្ត អាជ្ញាធរដែនដី មន្ទីរ-អង្គភាព និងសាធារណជនទាំងអស់ ជ្រាបជាព័ត៌មាន និងចូលរួមសកម្មភាពខាងលើឱ្យបានផុសផុលប្រកបដោយស្មារតីសាមគ្គីភាព។



សូមស្កាននៅទីនេះដើម្បី
រាយការណ៍អំពីសកម្មភាពចូលរួម

- ចម្លងជូន៖
- រដ្ឋបាលរាជធានី ខេត្ត
 - មន្ទីរទេសចរណ៍រាជធានី ខេត្ត
 - ដើម្បីមុខការអនុវត្ត និងផ្សព្វផ្សាយ
 - ឯកសារ កាលប្បវត្តិ

ថ្ងៃអង្គារ ២៤ ខែ មីនា ឆ្នាំ ២០២៦
រាជធានីភ្នំពេញ ថ្ងៃទី ២៧ ខែ មីនា ឆ្នាំ ២០២៦

